



BORD LI JIRREGOLA L-KERA

**MAGISTRAT DR.
JOSEPH CASSAR**

Seduta tal-11 ta' Jannar, 2007

Rikors Numru. 123/2002/1

Rikors Nru: 123/2002

Victor Licari

vs

Francis Bezzina Wettinger

Il-Bord,

Ra r-rikors tar-rikorrenti pprezentat fis-6 ta' Dicembru, 2002 fejn espona:

Illi huwa jikri lill-intimat Francis Bezzina Wettinger il-garage markat bin-numru 1, f'Nru 3 Birkirkara Road, San Giljan, verso l-kera ta' tletin Lira Maltin (Lm30.00) fis-sena pagabbi kull sena bil-quddiem u cioe' fl-1 ta' Jannar ta' kull sena.

Kopja Informali ta' Sentenza

Illi I-iskadenza prossima ta' kera tagħlaq u ssir dovuta fl-1 ta' Jannar 2003.

Illi I-intimat ma għadux jagħmel uzu mill-imsemmi garage ghall-iskop li għaliex kien mikri u għalhekk kkawza kambjament fid-destinazzjoni ta' I-istess garage.

Għaldaqstant, I-esponenti umilment jitlob li dan il-Bord jawtorizzah sabiex fl-iskadenza prossima ta' I-imsemmija lokazzjoni tal-garage markat bin-numru 1, f'Nru 3, Birkirkara Road, San Giljan, lill-intimat Francis Bezzina Wettinger, li tiskadi fl-1 ta' Jannar 2003, ma jgeddidtx din I-istess lokazzjoni fil-konfront ta' I-intimat Francis Bezzina Wettinger u prevja tali awtorizzazzjoni ulterjorment jawtorizzah jirriprendi I-pussess ta' I-istess garage u għal dan I-iskop jigi prefiss terminu qasir u perentorju entro liema s-socjeta' intimata tigi ordnata tizgombra mill-istess imsemmi garage.

Bl-ispejjez.

Ra r-risposta ta' I-intimat ipprezentata fl-10 ta' Jannar 2003 fejn espona:

1. Illi, in linea preliminari, I-esponent mhux il-legittimu kontradittur f'din il-kawza, għax il-garage 'de quo' huwa mikri lill-kumpanija kummerciali Prestige Printers Limited, kif jidher mill-fotokopji tar-ricevuti tal-kera hawn annessi (Dok A).
2. Illi subordinatament u bla pregudizzju għall-ewwel eccezzjoni, u fil-meritu, mhux minnu li I-garage mhux qed jigi uzat jew li sar xi kambjament fid-destinazzjoni tal-fond, għax dan ilu jintuza bhala mahzen tal-materja prima li tintuza fil-fabbrika tas-socjeta' imsemmija li għandha I-fabbrika fil-bini adjacenti sa minn mindu twaqqfet I-istess socjeta' u di fatti fil-prezent jikkontjeni gilda, bokkli u materjal iehor b'valur ta' aktar minn għoxrin elf lira Maltin (Lm20,000).

Kopja Informali ta' Sentenza

3. Illi ghalhekk dan il-mahzen huwa protett taht il-ligi ghax qed jintuza ghall-iskop ta' negozju tas-socjeta' inkwilina u r-rikorrenti ma jistax jitlob ir-ripreza tal-pussess tieghu.

4. Ghalhekk it-talbiet kontenuti fir-rikors għandhom jigu michuda bl-ispejjez kollha kontra r-rikorrent.

Semgha x-xhieda bil-gurament.

Ra l-atti u d-dokumenti kollha kif ukoll dawk tar-rikors 122/02 li mexa mieghu.

Ra n-noti ta' sottomissjonijiet tar-rikorrent.

Ra d-digriet tieghu tat-8 ta' Mejju 2003 li bih gew mahtura periti teknici I-AIC Frederick Valentino u I-AIC John Sciberras.

Ra r-relazzjoni ta' l-imsemmija periti.

Ikkunsidra:

1. F'dan ir-rikors il-kawzali hija wahda:
"Illi l-intimat ma għadux qed jagħmel uzu mill-imsemmi garage ghall-iskop li għaliex kien mikri u għalhekk ikkawza kambjament fid-destinazzjoni ta' l-istess garage".

2. Imma hemm eccezzjoni preliminari. L-intimat qed jeċcepixxi li hu mhux il-legittimu kontradittur billi l-fond gie mikri lill-kumpanija kummercjali "Prestige Printers Limited". Esebixxa kopji tar-ricevuti għas-snin 1993 u l-1994. Skond dawn ir-ricevuti F Bezzina Wettinger:
"obo Prestige Ltd and on his behalf the sum of Lm210 (two hundred and ten liri) being one year rent on 2 garages at 3, B'Kara Road, St Julians

Lm180 + Lm30

.... . Lm210.00.0

*for period 1/1/93 to 31/12/93
-do -*

*Lm180.00.0
Lm30.00. 0*

3. L-intimat kelly jgib kotba ohra tal-kera li ma gabhomx billi hu l-ewwel kera fond numru 6 u wara kera fond numru 1.

4. Il-fond numru 6, mertu tar-rikors 122/02 fl-ismijiet "Victor Licari vs Prestige Printers Limited" hu mikri Lm180; l-fond numru 1 hu mikri Lm30. Mhux kontestat li dawn huma zewg kirjiet. Il-kera tat- tnejn tagħlaq fil-jum ta' l-1 ta' Jannar. L-intimat ighid:

"Għamilli kemm-il darba ricevuti minbarra l-ahhar wahda. Jiena meta mmur inhallsu.... niehu 'cheque book' mieghi u nghidlu 'ara xi trid nagħtik' u jzommlu kemm tal-fabbrika u kemm tal-x'jismu, ta' l-ewwel garage Lm210. Issa l-ahhar wahda tajtu c-cheque u ghidlu, 'ara xi rrid nagħtik u għamel ricevuta, u c-cheque hu mlieh, Lm360.

Għidlu 'ghandi nagħtik xi haga ohra', qalli 'ghal issa dawk'. Wara impustali c-cheque li għamel, ghax ccekkjajtu wara jiem, ghax anke gieli jimpustali l-irċevuta wara, l-ahhar ricevuta, jien tajtu c-cheque f'iddejh u meta mort id-dar sibtu Lm360. Izid li r-rikorrent imlielu c-cheque, ma fissirx minn fejn gew u kif gew Lm360 u

"Minix cert imma jalla jekk bagħtlix il-ktieb tal-kera wara Tal-garage bagħtli ricevuta flok Prestige Printers bagħtu Bezzina Wettinger..... ir-ricevuta għamilha ta' Lm72, ta' sentejn. (fol 59-60).

5. Il-Bord jifhem li l-intimat darba hallas il-kera ta' sentejn 'tal-fabbrika' (numru 6) - Lm180 x 2 = Lm360 u darb'ohra hallas il-kera ta' darbtejn 'tal-garage' (numru 1) – Lm30 x 2 = Lm60 (hu jghid Lm72). Fir-rikors 122/2002 hu stess ighid li l-kera ta' fond hija Lm180 u ta' l-iehor Lm30.

6. A fol 62 l-intimat ighid:

"iz-zghir mimli mill-art sas-saqaf li jigi l-1 u l-kbir (fejn hemm) il-makkinarju li jista' jigrilu l-hsara garrejtu imma l-magni l-kbar, hallejthom hemm ghax tqal. Issa din jew insib shareholder, jew inwelliha hux. Din fuq ditta qiegħda" (sottolinear tal-Bord).

7. A fol 66 ighid li:

“Jien meta nhallsu jaghmilli Prestige Printers”. Dan ma jirrizulta minn imkien u z-zewg ricevuti li ressaq m’humiekk.

8. Billi jhallas b’cheques tal-kumpanija ma jfissirx li l-kirja tan-numru 1 hi f’idejn il-kumpanija. L-accounts ma juru xejn dwar hlas ta’ kera. F’waqtha hafna hija r-referenza maghmula fin-nota ta’ sottomissionijiet tar-rikorrent ghas-sentenza in re ‘Borg vs Degiorgio’ (Prim Awla 8 ta’ Frar 2002):

“li hu konklussiv ma hux il-fatt illi l-hlas kien isir, jew ahjar, gieli sar b’cheques tas-socjeta’, izda l-fatt illi r-ricevuti dejjem (inhargu f’isem il-konvenut u mhux is-socjeta’).

Forsi għandu ragun ir-rikorrent li jghid li kien ikollu jmuri jitlob il-kera. Il-fabrika fil-bidu l-intimat kriha ma’ xi hadd Pace. Twaqqfet is-socjeta’ u f’xi zmien l-intimat xtara l-ishma kollha. Fil-kiri tal-fond l-iehor, skond l-intimat ma garax hekk.

9. L-intimat ressaq eccezzjoni, jagħmel konfuzzjoni shiha, u ma pprova xejn. Għalhekk il-Bord qed jiddeciedi li l-fond imsemmi f’dan ir-rikors inkera lill-intimat personalment. L-ewwel eccezzjoni qegħda għalhekk tigi michuda.

10. Il-kawzali tar-rikorrent hija l-bdil tad-destinazzjoni. Ir-rikorrent ighid li l-fond inkera lill-intimat biex izomm fih il-karozza personali tieghu jigifieri ‘garage’ kif tfisser f’halq il-poplu.

a) Il-kelma ‘garage’ ma għandhiex fiha nnifisha necessarjament kontenut legali u ta’ spiss tigi wzata għal fond li jkun mikri għal skopijiet diversi. B’mod illi jekk fond jinkera bhala hanut xejn ma jiswa illi fl-irċevuti jigi indikat bhala ‘garage’ (‘Guiseppe Said vs Paolo Catania’, Appell 23 ta’ Mejju 1960).

b) “Is-semplici deskriżzjoni tal-fond bhala ‘garage’ fil-parlata komuni mhix dejjem konkluziva biex tistabilixxi li l-fond gie mikri eskluzzivament biex fih jinżammu karozzi” (‘Pauline Borg et vs Joseph Buhagiar’,

Appell 23 ta' Mejju 1975, 'Rosina Gulia vs Emanuele Cassar', Appell 18 ta' Mejju 1970;

c) 'Marketing & Consultancy Limited vs Joe Tanti', Appell 5 t'April 2006).

d) F'kawzali ta' bdil ta' destinazzjoni min jallega għandu jipprova sew id-destinazzjoni originarja, kemm it-tibdil tagħha, ghax il-provi li jsostnu l-azzjoni jmissu l-rikorrent u l-intimat m'għandux jipprova l-fatt negattiv. (ara fost ohrajn "Mallia vs Guillaumier", Appell Civili, 12 ta' Jannar 1962, Vol XLVI-1-5 u "Boffa et vs Borg", Appell minn Bord 10 Ta' Jannar 2000).

11. Dak li jghid ir-rikorrent hu ikkontestat mill-intimat:

a) "*Il-garage numru 1 krejtu wara li krejt in-numru 6, il-fabbrika. Hu krieli n-numru 2 originarjament, peress li fin-numru 1 ma tidholx karozza fih ghax qiegħed go sqaq, min kien idahhal il-karozza zghira hafna, xi Mini Minor jew hekk. Min kelli in-numru 2 qalli: "Int għandek xi oggezzjoni la ser tuzah bhala store biss?. Ghidlu: "Staqsi lis-sid, jekk ighidlek kollox sewwa, niehu dan flok l-iehor". U jiena hadt in-numru 1, li allura l-karozza qatt ma dħħalha fih, ghax lanqas tidhol, u għamiltu raff, kollu mimli merkanzija, u l-iehor ha t-2. Dan ilu xi 25 sena*" (fol 66).

b) L-intimat jibqa' jsostni li mill-bidu nett il-fond uzah bhala mahzen b'rabta ml-fond numru 6. Iz-zewg fondi qegħdin gewwa bitħa, qrib xulxin u l-fondi l-ohra huma mibnijin bhala garages ghaz-zamma ta' karozzi privati. Qabel il-fond kien f'idejn certu Zammit li jissemma hafna drabi fiz-zewg rikorsi imma qatt ma ttella jixhed. L-intimat jistqarr li ma daru għandu tlett garages, li wieħed minnhom jesa zewg karozzi. (fol 76). Bhala karozza għandu Opel zghira (fol 68). Ibnu xi drabi dahhal 'dghajsa bit-trailer'(ibid). Iben l-intimat jikkollabora dak li jghid missieru. Għandu dghajsa ta' tnax-il pied u disa' pulzieri u nofs li gieli dahhalha hemmhekk imma issa qed izommha d-dar. Bil-bdil ma' Zammit l-intimat ha fond izghar.

12. In-nota ta' sottomissionijiet tar-rikorrent fuq il-punt imsemmi hija mfassla tajjeb hafna. Imma l-Bord irid

joqghod fuq il-provi mressqa u dawn bl-ebda mod ma jwasslu ghall-konviction moral li l-fond inkera biex fih toqghod karozza. Barra dan ilu mikri u s-sid gieli mar fuq il-post. Il-provi ma jistghux jinqalghu minn fuq naha ghall-ohra.

13. Fin-nota ta' sottomissjonijiet jinghad ukoll li:
"anke kieku l-istess l-garage mertu tal-kontestazzjoni seta' inkera lill-intimat bhala mahzen ghal materja prima li kienet tintuza fil-fabbrika mikrija lis-socjeta' Prestige Printers Limited u ghalhekk komplimentari ghan-negozju ezercitat minn dik is-socjeta', huma fi kwalunkwe kaz għandhu jigi awtorizzat jirriprendi l-pusseß ta' l-imsemmi fond ghaliex is-socjeta' Prestige Printers Limited ilha diversi snin li temmet l-operazzjoni kummerciali tagħha u n-negozju minnha gestit ma għadux ezistenti.

14. Il-Bord dwar l-uzu tal-fond mertu tar-rikors l-iehor ser igib verbatim silta tax-xhieda ta' l-intimat fejn jitfisser l-uzu tieghu.

Mistoqsija: Il-fabbrika għalxiex tintuza?

Twegiba: Leather goods, souvenirs.

Mistoqsija: U minn fejn tbieghhom jew lil min tbieghhom?

Twegiba: Kelli sitta u tletin ruh jahdmu mieghi, għamilt ic-cintorini ta' Gaddafi darba.

Mistoqsija: Illum kemm għandek nies?

Twegiba: Illum, xejn, ghax erbgha snin, hames snin ilu, rtirajt u bdejt infitdex 'share holder', min jista' jmexxiha.....

Mistoqsija: (magħmulha mill-Bord) Int ghidtilna li illum qed tfittex wieħed, biex jissieheb miegħek, allura bil-garage x'qed tagħmel illum?

Twegiba: Qed nuzah bhala store biss. Bhalissa imbagħad, xi kultant immur nixghel, għandi magni, jahdmu wahedhom, pero' erba' snin ilu waqqafthom. Ma' hajt minnhom jidhol hafna ilma, l-fabbrika hija imhaffra fil-hamrija, biex nivita' 'short circuit' kelli nneħhi l-elettriku.....

Mistoqsija: Għandek il-makkinarju wkoll hemm gew?

Twegiba: Habba l-ilma li jidhol fiha, xi tnax/tlettax-il magna, garrejthom band'ohra. Jekk tibqa' għandi inhaddimha ghax hemm ir-ragel tat-tifla, qiegħed mal-Integrated Electronics, ilu s-snin igibu l-photocopies.

15. F'seduta ohra jghid li l-elettriku ilu maqtugh 4/5 snin, haddiema m'hemmx, fl-ahhar tlett snin beda jitlef il-flus u ghalaq. Lest li jbiegħ il-merkanzija kollha jekk "ghax illum ma għandix bzonn izqed. Spicca l-market".

16. Fl-audited accounts tas-socjeta' intimata jingħad aktar minn darba li mhix qed tagħmel negozju.

17. Skond Martin Bezzina Wettinger stock għid ma jingiebx. Ighid li xtara hanut il-Belt biex ibiegh l-affarijet tieghu u ta' haddiehor. Il-hanut għandu ma nfetahx u ser thaddmu martu.

18. Is-socjeta' intimata kriet il-garage għall-istampar (jirrizulta wkoll mid-dokumenti ufficjalji) u biex ihaddem xi magni ohra. L-ghan tal-kirja kien aktarx wiesħha imma issa go din il-'fabbrika' ma hu qed isir xejn. Il-kumpanija waqfet tahdem u s-socjeta' intimata lesta biex twilli jew tbiegħ kollox. Fl-istess hin Martin Bezzina Wettinger xtara hanut li minnu ser jibda jbiegħ l-oġġetti li hemm fil-fabbrika.

19. Ir-rikorrent xehed li dan il-fond hu magħluq u pprezenta dokumenti ufficjalji dwar il-hidma (jew ahjar nuqqas ta' hidma) tas-socjeta' intimata.

20. Dwar il-fond mertu ta' dan ir-rikors l-intimat isostni li krieh bhala mahzen biex izomm fih 'materja prima li

tintuza fil-fabbrika'. Il-fabbrika li magħluqa, tinstab fi stat ta' abbandun u mhux qed tigi uzata. Il-fond accessorju għaliha hu mikri għalhekk, dejjem skond l-intimat, ma jistax ikun qed jintuza meta l-fond l-iehor intelaq għal riehu u s-socjeta' li krietu mhix t'opera.

21. "Il-fatt tan-non uso" irid jigi skrutinat mill-kumpless tal-provi..... ma jezisti l-ebda kriterju fiss li jistabilixxi meta hu gustifikat li jista' jingħad li fond ma baqax jigi attivat jew uzat. Dan ghaliex kollox jiddependi mic-cirkostanzi partikolari, skond in-natura ta' l-attività kummercjal gestita mill-fond. Ir-raguni ghaliex fond ma jkunx baqa' jigi utilizzat b'mod frekwenti u fatturi ohra essenzjali. Iċ-ċirkostanzi jvarjaw minn kaz ghall-iehor, u ma hemm xejn determinanti jew assolut. Cirkostanti li kellhom jigu ppruvati u li kien jispetta lit-tribunal li jgharbel, jevalwa u jiggudika. Fuq il-binarju ta' dan it-tfassil u hsieb huma d-decizzjonijiet fl-ismijiet "Cassar Galea et vs Edwin Vella" Appell 24 ta' Marzu 2000 u "Doris Grech vs Joseph Debono" Appell 28 ta' Dicembru 2001) - "Maria Dolores mart Paul Fenech et vs Joseph Borg et", (Appell 10 ta' Jannar 2003).

Ukoll.

"Hu ormai pacifiku fid-duttrina u fil-gurisprudenza li min ma jagħmilx uzu minn fond mikri għandu, ma jkunx qed juzah skond id-destinazzjoni tieghu u dan in-non uso jammonta ghall-kambjament fid-destinazzjoni. Jekk imbagħad jirrizulta li l-fond mikri bhala store naqas għal zmien indefinit li jigi uzat bhala tali, dan il-fatt, jekk ma jkunx hemm xi gustifikazzjoni fic-cirkostanzi specjali tal-kaz, jammonta għal tibdil fid-destinazzjoni tal-fond, ghax biex fond ikollu u jibqa' jgawdi l-protezzjoni specjali li l-ligi tagħti lill-'hanut' jehtieg li jkun u jibqa' uzat bhala tali".

22. Jirrizulta li dan il-fond ilu ma jintuza s-snin u ma tantx hemm hsieb li xi darba jintuza. "Għandu jigi notat illi s-sid għandu bhala regola kull interess li jara li l-fond lokat jigi uzat ghax kif hu risaput, bin-nuqqas ta' uzu ssir ukoll hsara strutturali rilevanti lill-fond minhabba t-telqa u n-

Kopja Informali ta' Sentenza

nuqqas ta' manutenzjoni. ('Zammit Lupi et vs La Rosa de Cristoforo, Appell minn Bord 12 ta' Dicembru 1996).

Billi jirrizulta non uso ghal zmien twil u billi non uso jekwivali ghal bdil ta' destinazzjoni, l-Bord jilqa' t-talba tar-rikorrent u jaghtih permess li jerga' jiehu f'idejh il-fond/garage markat bin-numru 1, f'Numru 3, Triq Birkirkara, San Giljan; is-sentenza għandha titwettaq fi zmien tlett (3) xhur millum; l-ispejjeż jithallsu mill-intimat.

< Sentenza Finali >

-----TMIEM-----